

## கொரோனா வெளவால்களிடமிருந்து மனிதர்களுக்குப் பரவலாம்

எதிர்காலத்தில் மனிதர்களிடமிருந்து கொரோனா கிருமி மீண்டும் வெளவால்களுக்குப் பரவினால் சார்ஸ்-சிஓவி-3 எனும் புதிய கொரோனா வகைக் கிருமி உருவாகி நாடுகளுக்குச் சிக்கலை ஏற்படுத்தலாம் என்று கூறப்பட்டுள்ளது. டியூக்-என்யுஎஸ் புதிய தொற்றுநோய் தடுப்புத் திட்டத்தைச் சேர்ந்த பேராசிரியர் வாங் லின்ஃபா அவ்வாறு கூறியுள்ளார். நேற்று நடந்த ஆசியான் மின்னியல் பொதுச் சுகாதாரத்துக்கான சிறப்பு அமைச்சர்நிலை மாநாட்டில் பேராசிரியர் வாங் உரையாற்றினார். பெருந்தொற்றுக்குப் பின்னால் இருக்கும் அறிவியல் பற்றியும் அவர் அதில் பேசினார்.

தற்போதைய சார்ஸ்-சிஓவி-2 கொரோனா வகைக் கிருமி, முதலில் வெளவால்களிடமிருந்து எறும்புண்ணிகள், புனுக்குப் பூனைகள் போன்ற விலங்குகளுக்குப் பரவி அவை மூலம் சீனாவின் லூஹான் மாநிலத்தில் உள்ள மீன்சந்தையில் மனிதர்களுக்குப் பரவியதாகக் கருதப்படுகிறது.

ஆனால் அதே கிருமி மிக எளிதில் மனிதர்களிடமிருந்து பரவக் கூடியது என்றார் பேராசிரியர். வெளவால்களின் எதிர்ப்பாற்றல் மிகத் தனித்துவம் வாய்ந்தது. நோய் உருவாகாமலே அவற்றின் உடலுக்குள் கிருமி வெவ்வேறு வகைகளாக உருமாறி பின்னர் வேறு யாருக்கோ தொற்றலாம் என்று பேராசிரியர் வாங் விளக்கினார்.